



SAN GILJAN

KUMITAT AMMINISTRATTIV

Triq Forrest, San Giljan, STJ 2033

Tel: 21373111 Fax: 21373444

email: sangiljan.lc@gov.mt

Rif Minuti 17/KA1/11

Nru tal-laqgħa minn 12/07'10 – 21/11'11 17

Nru ta' seduti minn 12/07'10 – 21/11'11 19

1. Introduzzjoni

1.01 Minuti tal-laqgħa li saret nhar it-Tnejn 21 ta' Novembru 2011.

1.02 Il-Kumitat Amministrattiv Paceville iltaqa' fl-Uffiċċju Amministrattiv tal-Kunsill, Triq Forrest, San Giljan, fis-6.00 p.m.

1.03 Preżenti: Iċ-Ċermen Richard Scicluna
Il-Membri:- Joseph Oliva
Carmel Agius
Mary Grace Scicluna

Is-Sindku Peter Bonello
Is-Segretarju Eżekuttiv Helen Walker
L-iskrivana Marilyn Cassar.

1.04 Assenti: Il-Viċi-Chairperson Joe De' Conti Manduca .

1.05 Preżenza tal-Pubbliku:- (0).

1.06 Iċ-Ċermen Richard Scicluna ppresieda l-laqgħa.

1.1 Talba

1.1.01 Inqrat it-Talba.

1.2 Agenda

1.2.01 Il-Kumitat mexa fuq l-avviż li ġie ppubblikat fis-16 ta' Novembru 2011. L-Aġenda kienet hekk:

1. Approvazzjoni ta' Minuti
2. Korrispondenza
3. Rapport tax-Xogħolijiet
4. Budget / Business Plan
5. Komunikazzjoni miċ-Ċermen
6. Approvazzjoni għall-Pagamenti tal-Kontijiet
7. Approvazzjoni ta' Purchase Request Sheets

1.3 Approvazzjoni ta' Minuti

1.3.01 Iċ-Ċermen ressaq il-Minuti 16/KA1/11 għall-approvazzjoni u pproponihom.

1.3.02 Il-Membru Joe Oliva ssekondah.

1.3.03 Il-Kumitat qabel unanimament.

2. Korrispondenza

2.01 Il-Membru Carmel Agius wasal fis-6.10p.m.

2.02 Fuq il-mejda tal-konferenza tqegħdet il-korrispondenza li nqrat miċ-Ċermen. Dawn huma:-

Rif. Nru. Korrispondenza

P557 Email mingħand it-Transport Malta rigward ħsarat li hemm fi Triq San Ġorġ kantuniera ma' Triq Ross.

P565 Email mingħand Entertainments Ltd b'talba għal permess biex jinbiegħ prodott.

P573 Ittra mingħand l-Innovative Architectural Structures Ltd. b'talba għal *reserved parking* għall-imwejjed u siġġijiet quddiem il-Vox *Ultra Lounge* ġo Triq Wilġa kantuniera ma' Triq Ball, Paceville, San Giljan.

- P601 Email mingħand is-Sur David Soler rigward distribuzzjoni ta' fondi.
- P614, P627 & KA187 Korrispondenza dwar għeluq ta' Triq Ball.
- P619 Email mingħand id-Dipartiment għall-Gvern Lokali rigward *Email Accounts* għall-Membri tal-Kumitat Amministrattiv Paceville.
- P629 & P631 Korrispondenza rigward latrini ġewwa Paceville.
- P641 Email mingħand ic-Ċermen is-Sur Richard Scicluna b'diversi rikjesti go Paceville.

Fost l-ittri li nqraw ġew diskussi:-

Rif. Nru. P557

- 2.03 Saret riferenza għall-email mingħand it-Transport Malta (TM) rigward ħsarat li hemm fi Triq San Ġorġ kantuniera ma' Triq Ross. Ġie deċiż unanimament li tinkiteb ittra lit-Transport Malta fejn tintalab *site plan* ta' fejn hemm il-ħsarat.

Rif. Nru. P565

- 2.04 Saret riferenza għall-email mingħand Entertainments Ltd b'talba għal permess biex jinbiegħ prodott. Il-Kumitat ġie nfurmat li l-permessi li jinħargu huma skont il-legislatura sussidjarja 441 u li l-Kumitat ma joħroġx permessi permanenti.

Ġie deċiż unanimament li Entertainments Ltd jiġu nfurmati b'dan.

Rif. Nru. P573

- 2.05 Saret riferenza għall-ittra mingħand l-Innovative Architectural Structures Ltd rigward talba għar-*Reserved Parking* għall-imwejjed u siġġijiet quddiem il-Vox *Ultra Lounge* go Triq Wilġa kantuniera ma' Triq Ball. Ġie deċiż

unanimament illi jiġi nfurmat li mhix il-kompetenza tal-Kumitat li jirriserva *parking spaces* għall-imwejjed u s-siġġijiet.

Rif. Nru. P614, P627 & KA187

- 2.06 Saret riferenza għall-korrispondenza rigward l-għeluq ta' Triq Ball. Il-Kumitat qabel unanimament li ma jsibx oġġezzjoni li din it-triq tingħalaq bill-bollards dment li dawn il-bollards isiru kif stabbilit bil-liġi u li jkunu jidhru fid-dlam. Dawn il-bollards għandhom isiru għas-spejjeż u r-responsabilta' tal-ħwienet li qablu mal-proposta (ara inc. P627/11). Dawn il-ħwienet għandhom ikunu responsabbli ukoll għall-ftuħ u l-għeluq tat-triq.

Il-Kumitat qabel unanimament li tintbagħat din ir-rakkomandazzjoni flimkien mal-ittra P614/11 u P627/11 lit-Transport Malta.

Rif. Nru. P619

- 2.07 Saret riferenza għall-korrispondenza mingħand id-Dipartiment għall-Gvern Lokali dwar *email accounts* għall-Membri tal-Kumitat Amministrattiv Paceville. Gie deċiż unanimament lid-Dipartiment għall-Gvern Lokali jiġi nfurmat li l-Membri Carmel Agius u Joseph Oliva ma rċievew l-ebda korrispondenza rigward l-*emails*.

Rif. Nru. P629 & P631

- 2.08 Saret riferenza għall-korrispondenza rigward latrini ġewwa Paceville. Gie deċiż unanimament li tintbagħat ittra lill-Ministru l-Onor. George Pullicino fejn jintalab l-intervent tiegħu biex ikun hemm latrini ġewwa Paceville.

Rif. Nru. P641

- 2.09 Saret riferenza għall-korrispondenza mingħand iċ-Ċermen dwar diversi rikjesti għal xogħolijiet ġewwa Paceville. Gie deċiż unanimament li iċ-Ċermen jipprovdi lill-Amministrazzjoni tal-Kunsill ir-rittratti u *site plans* fejn

meħtieġ sabiex tkun tista ssir ir-rakkomandazzjoni lit-Transport Malta.

3 Rapport tax-Xogħolijiet

- 3.01 Il-Kumitat gie pprezentat b'kopja tar-Rapport tax-Xogħolijiet (Ara Appendiċi 'A').
- 3.02 Is-Segretarju Eżekuttiv tat spjegazzjoni ddettaljata ta' dan ir-rapport.
- 3.03 Saret riferenza għall-Kapitolu 363 – ATT DWAR KUNSILLI LOKALI, Taqsima II artikolu 18, li jitratta dwar l-attenzenza tal-laqqgħat. Hawnhekk il-Kumitat gie nfurmat li laqqgħa oħra ħa tkun diskussa l-attenzenza tal-Viċi-Chairperson Joe De' Conti Manduca peress li naqas milli jattendi għal iktar minn terz tal-laqqgħat imsejġha fi żmien sitt xhur.
- 3.04 Wara diskussjoni qasira l-Membru Joe Oliva ppropona li l-Kumitat m'għandux għalfejn jistenna sa laqqgħa oħra biex jiddiskuti din il-materja, u għalhekk il-Ministru għandu jiġi nnotifikat li s-Sur Joe De' Conti Manduca naqas milli jattendi għal iktar minn terz tal-laqqgħat imsejġha fi żmien sitt xhur. B'hekk il-post tiegħu qed jiġi ddikjarat vakanti.
- 3.05 Il-Membru Carmel Agius issekondah.
- 3.06 Il-Kumitat qabel unanimament.
- 3.07 Il-Membru Carmel Agius ppropona l-approvazzjoni tar-Rapport tax-Xogħolijiet.
- 3.08 Iċ-Ċermen issekondah
- 3.09 Din il-mozzjoni għaddiet għall-votazzjoni fejn żewġ membri vvutaw favur filwaqt li ż-żewġ membri l-oħra asstjenew.
- 3.10 Ir-Rapport tax-Xogħolijiet gie approvat.

4 Budget / Business Plan

- 4.01 Saret riferenza għall-Budget / Business Plan (Ara Appendiċi 'B') fejn is-Segretarju Eżekuttiv tat spjegazzjoni dettaljata.
- 4.02 Wara diskussjoni ċ-Ċermen ippropona l-approvazzjoni tal-Budget / Business Plan.
- 4.03 Il-Membru Carmel Agius issekondah.
- 4.04 Il-Kumitat qabel unanimament.

5 Kommunikazzjoni miċ-Ċermen

- 5.01 Il-Membri tal-Kumitat ġew notifikati li:-
- Il-laqgħa annwali ser issir nhar il-Ġimgħa 2 ta' Diċembru 2011 fl-Awditorjum tal-Millennium Chapel fis-6.00p.m. Din il-laqgħa ser tkun meqjusa bħala l-laqgħa tax-xahar ta' Diċembru 2011.
 - Nhar il-Ġimgħa 11 ta' Novembru 2011 fil-12.15p.m. saret il-laqgħa mal-Kuntrattur tal-marki tat-toroq. Għal din il-laqgħa kienu preżenti iċ-Ċermen Richard Scicluna, il-Membru Joe Oliva, is-Sindku Peter Bonello, is-Segretarju Eżekuttiv Helen Walker u l-kuntrattur Giovanni Mifsud. Din il-laqgħa saret b'riferenza għall-Minuti 15/KA1/11 taqsima 7 para. 7.06 biex il-Kumitat jiddiskuti x'possibilitajiet hemm biex dawn il-marki jservu aktar.
 - Il-kuntrattur spjega li ż-żebgħa li juża hija skont l-ispeċifikazzjoni li hemm mat-tender u li fl-opinjoni tiegħu l-problema ġejja minn żewġ fatturi:
 1. Waħda minhabba li meta jsiru l-marki tat-toroq it-triq suppost tingħalaq għal minimu ta' satejn sakemm tinxef iż-żebgħa.

2. Il-problema l-oħra hija minħabba l-kwalita' tat-tarmak tat-toroq.

➤ Il-Membri preżenti kienu sodisfatti bl-ispjegazzjoni li ta' l-kuntrattur.

5.02 Ser issir talba lit-Transport Malta sabiex tiġi rranġata l-*lay-bay* fejn hemm il-*Bus Stop* fi Triq San Ġorġ faċċata tal-Wembley Garage biex il-*Bus Stop* titniżżel aktar l-isfel u tidjieg il-bankina. Dan sabiex ikunu jistgħu joqgħodu aktar karozzi tal-linja u jiġi evitat il-kaos u l-inkonvenjent għall-pubbliku.

5.03 Gie deċiż unanimament li għal żmien il-Millied issir ikla għall-Membri tal-Kumitat flimkien mas-Sindku u s-Segretarju Eżekuttiv.

5.04 Wara diskussjoni qasira gie deċiż unanimament li minn Jannar 2012 il-laqqgħa tibda ssir l-aħħar Tnejn tax-xahar fl-10.00a.m. minħabba ċirkustanzi li m'hemmx kontrol fuqhom.

6 Approvazzjoni għall-Pagamenti tal-Kontijiet

6.01 l-Ċermen ressaq il-pagamenti tal-kontijiet għall-approvazzjoni (Ara Appendiċi 'C').

6.02 Il-Membru Joe Oliva ppropona l-approvazzjoni tagħhom.

6.03 Il-Membru Mary Grace Scicluna ssekondatu.

6.04 Il-Kumitat qabel unanimament.

7 Approvazzjoni ta' Purchase Request Sheets

7.01 l-Ċermen ressaq il-Purchase Request Sheets minn nru. 129 sa nru. 131 għall-approvazzjoni u pproponihom (Ara appendiċi 'D').

- 7.02 Il-Membru Mary Grace Scicluna ssekondatu.
- 7.03 Il-Kumitat qabel unanimament.
- 7.04 Iċ-Ċermen għalaq il-laqgħa fit-8.10 p.m.



Richard Scicluna
Ċermen

30/1/12



Helen Walker
Segretarju Eżekuttiv